

NDI-HIBRU

1

2

3

4

5

6

7

8

9

10

11

12

13

ISI 1

Chineke, m̀be Ọ gwarari nna-ayi-hà okwu n'oge ochie nime ndi-amuma n'iberibe-akwukwọ di iche iche na uzọ di iche iche,

² Ọ gwara ayi okwu n'ogwugwu ubochi ndia nime Ọkpara, Onye O doro onye-nketa nke ihe nile, Onye O site-kwa-ra n'aka-Ya me uwa nile;

³ Onye, ebe Ọ bu nnwupu nke ebube-Ya na onyinyo nke udi-Ya, ebe O nēbu kwa ihe nile site n'okwu nke ike-Ya, m̀be Ọ sachasiri nmehie nile ayi, O we nọdu n'aka-nri nke Idi-uku ahu di n'elu;

⁴ ebe emere Ya-ri ka Ọ ka ndi-mọ-ozi nma n'uzọ ra otú O ketawa aha nke ka nma.

⁵ N'ihì na ọ bu onye n'etiti ndi-mọ-ozi ka Ọ siri m̀be ọ bula, Ọkparam ka Gi onwe-gi bu, Mu onwem amuwo Gi ta? ọzọ kwa, Mu onwem gāburu Ya Nna, Ya onwe-ya gābu-kwa-ram Ọkpara?

⁶ Ma ọzọ kwa, m̀be ọ bula Ọ gākpobataworì Ọkpara ahu n'elu-uwa ebe madu bi, Ọ si, Ka ndi-mọ-ozi nile nke Chineke kpọ kwa isi ala nye Ya.

⁷ Ọ nēkwu kwa ihe bayere ndi-mọ-ozi, si, Onye nēme ndi-mọ-ozi-Ya ka ha buru ifufe, Nēme kwa ndi nējere Ya ozi ka ha buru ọku nēnwu enwu:

⁸ ma Ọ nēkwu ihe bayere Ọkpara ahu, si, Oche-eze-gi, Chineke, nādiru m̀be nile ebighi-ebi; Nkpa-n'aka-eze nke izi-ezi ka nkpa-n'aka nke ala-eze-Gi bu kwa.

⁹ I huru ezi omume n'anya, we kpọ nmebi-iwu asì; N'ihì nka Chineke, bú Chineke-Gi, tere Gi Manu obi-utọ n'isi kari ndi-nketa-ibe-Gi.

¹⁰ Ọzọ kwa, Gi onwe-gi, Onye-nwe-ayi, na mbu ka I tọrọ ntọ-ala nke uwa; Ọlu aka-Gi ka elu-igwe bu kwa:

¹¹ Ha onwe-ha gāla n'iyì; ma Gi onwe-gi nānọgide: Ha nile gāka kwa nká dika uwe;

¹² Dika ákwà-nhokwasi ka I gāpiakọta kwa ha, Dika uwe, agāḅanwe kwa ha: Ma Gi onwe-gi bu Onye ahu Nke nādi m̀be nile, Arọ-Gi nile agaghi-agwu kwa agwu.

¹³ Ma ọ bu onye n'etiti ndi-mọ-ozi ka O kwuworo okwu bayere ya m̀be ọ bula, si, Nọdu ala n'aka-nrim, Rue m̀be M'gēdo ndi-iro-Gi ka ihe-nhàkwasi ukwu-Gi abua?

¹⁴ Hà nile abughi ndi-mọ nēfè òfùfè, ndi eziputara ije ozi n'ihì ndi gaje iketa nzọputa?

ISI 2

N'ihì nka ayi aghaghi inabiga nti ókè kari n'ihe anuru, ka aghara ibupu ayi n'ebe ha di ma eleghi anya, dika miri nēbupu uḅọ.

² N'ihì na asi na emere okwu ekwuru site n'ọnu ndi-mọ-ozi ka o guzosie ike, asi kwa na

njehie nile ọ bula na aṅaghi-nti nile ọ bula natara nnyeghachi nke ugwo-ọlu ziri ezi;

³ àyi onwe-ayi gēsi aṅa ɓanari, ma ọ buru na ayi leghara oké nzọputa di otú a anya? bú nzọputa nke eburu uzọ kwu site n'ọnu Onye-nwe-ayi, ndi nuru ya we me ka o guzosie ike rue ebe ayi nọ;

⁴ Chineke nēso kwa ha nāɓakọ àmà, site n'ihe-iriba-ama na ọlu-ebube di iche iche, site kwa n'ọlu ike di iche iche, site kwa n'òkìkè nke Mọ Nsọ, dika ọchichọ nke aka Ya si di.

⁵ N'ihì na ọ bughì n'okpuru ndi-mọ-ozì ka O doro elu-uwa dum madu bi nke gaje ibia, bú nke ayi nēkwu okwu bayere ya.

⁶ Ma otù onye kwusiri ike n'otù ebe, si, Gini ka madu bu, na I nēcheta ya? Ma-ọbu nwa nke madu, na I nēleta ya?

⁷ I mere ya ka ọ di kari ndi-mọ-ozì ala nke-ntà; I jì ebube na nsọpuru kpube ya n'isi dika okpu-eze, I do-kwa-ra ya onye-isi ọlu nile nke aka-Gi abua:

⁸ Ihe nile ka I doro n'okpuru ukwu-ya abua. N'ihì na na n'ido, ihe nile ahu n'okpuru ya, ọ dighi ihe ọ bula Ọ rapuru nke anēdoghi n'okpuru ya. Ma ụbụ a ayi akāhughì ihe nile ahu na edowo ha n'okpuru ya.

⁹ Ma Onye ahu Nke emere Ya ka ọ di kari ndi-mọ-ozì ala nke-ntà, bú Jìsus, Ya ka ayi nēle anya, na ejiwo ebube na nsọpuru kpube Ya n'isi dika okpu-eze n'ihì ahuhu nke ọnwu, ka O we site n'amara Chineke detu ọnwu ire n'ihì madu nile ọ bula.

¹⁰ N'ihì na o kwesiri Ya, bú Onye ihe nile di n'ihì Ya, Onye ihe nile site-kwa-ra n'aka-Ya di, ebe O kubatarari ọtutu umu-ndikom n'ebube, ka O site n'ahuhu me ka Onye nēdubà ha na nzọputa-ha zue okè.

¹¹ N'ihì na ma Onye nēdo ha nsọ ma ndi anēdo nsọ, ha nile sitere n'otù Nna: ọ bu kwa n'ihì ihe a ka ihere ikpọ ha umu-nna-Ya adighi-eme Ya,

¹² Ọ si, Agamakọrọ umu-nnem aha-Gi, N'etiti nzukọ-Gi k m'gābù abu nye Gi.

¹³ Ọzọ kwa, Mu onwem ganātukwasi obim na Ya. Ọzọ kwa, Le, Mu onwem na umu-ntakiri Chineke nyerem.

¹⁴ Ya mere ebe umu-ntakiri ahu bu ndi nēnwekọ anu-aru na ọbara, Ya onwe-ya n'otù uzọ ahu keta-kwa-ra ihe ndia; ka O we site n'ọnwu me ka onye ahu ghara idi irè, bú onye nwere ike nke ọnwu, ya bu ekwensu;

¹⁵ ka O we site kwa n'ọnwu naputa ndi ahu, ka ha ra, bú ndi ewere egwu ọnwu tinye n'ibu-orù n'ogologo ndù-ha nile.

¹⁶ N'ihì na ọ bu ihe amara nke-oma na ọ bughì ndi-mọ-ozì ka Ọ nējide aka, kama Ọ nējide nkpuru Abraham aka.

¹⁷ O sitere na ya jì ugwo ka eme ka O yie umu-nna-Ya n'ihè nile, ka O we ghọ onye-isi-nchu-àjà di ebere, Onye kwesi-kwa-ra ntukwasi-obi, n'ihè nile diri Chineke, ka O we me ka obi Chineke juru n'ebe nmehie nile nke ndi nke Ya di.

¹⁸ N'ihì na ebe Ya onwe-ya huworo ahuhu site n'ọnwunwa anwara Ya, Ọ puru iyere ndi anānwa aka.

ISI 3

Ya mere, umu-nnam di nsọ, ndi nketa nke ọkpukpọ nke elu-igwe, tugharinu uche n'Onye-ozì na Onye-isi-nchu-àjà nke nkwpuputa-ayi, bú Jìsus;

² na ọbu onye kwesiri ntukwasi-obi n'ebe Onye ahu nọ, bú Onye mere Ya ka Ọ buru Onye-ozì na Onye-isi-nchu-àjà, dika Moses di kwa n'èzi-na-ulo-Ya dum.

³ N'ihì na aguwo Onye a n'Onye kwesiri otuto kari Moses, n'uzọ na otù ahu onye luru èzi-

na-ulo nwere nsopuru kari èzi-na-ulo-ya.

⁴ N'ihì na èzi-na-ulo ọ bula nwere onye luru ya; ma Onye luru ihe nile bu Chineke.

⁵ Ọ bu kwa ezie na Moses kwesiri ntukwasi-obi n'èzi-na-ulo-Ya dum dika onye nēje ozi, ka ọ buru ihe-àmà nke ihe nile agaje ikwu;

⁶ ma Kraist kwesiri ntukwasi-obi dika Ọkpara, Nke bu onye-isi n'èzi-na-ulo-Ya; Onye ayi onwe-ayi bu èzi-na-ulo-Ya, ma ọ buru na ayi jidesie nkwuwa-okwu-ayi na inya-isi nke olile-any-ayi ike rue ọgwugwu ihe nile.

⁷ N'ihì nka, dika Mọ Nsọ nāsì, Ta, ọ buru na unu gānu olu-Ya,

⁸ Unu emela ka obi-unu sie ike, dika n'ikpasu-obi-ilu ahu, Dika emere n'ubochi ọnwunwa ahu n'ohia,

⁹ Ebe nna-unu-hà nwaram na nnwaputa ikem, Hu kwa ọlum ọgu arọ abua.

¹⁰ N'ihì nka ọnuma dim n'obi megide ọbọ a, M'we si, Ha nējehie mbe nile n'obi-ha: Ma ndi ahu amaghi uzom nile;

¹¹ Dika M'nuru iyí n'iwe m si, Ha agaghi-abà n'izu-ikem ma-ọli.

¹² Lezienu anya, umu-nnam, ka ajoye obi nke ekweghi-ekwe ghara idi nime onye ọ bula n'etiti unu ma eleghi anya, n'iwesuga onwe-ya n'ebe Chineke di ndu ọ:

¹³ kama nāriọritanu ibe-unu aririọ kwa-ubochi, n'ogologo oge a anākpọ ya Ta; ka obi onye ọ bula n'etiti unu ghara ime etili site n'aghughọ nke nmehie:

¹⁴ n'ihì na ayi aghowo ndi nketa nke Kraist, ma ọ buru na ọ bu ezie na ayi jidesiri nmalite nke ndabere-ayi ike rue ọgwugwu ihe nile:

¹⁵ n'oge anēkwu, si, Ta, ọ buru na unu gānu olu-Ya, Unu emela ka obi-unu sie ike, dika n'ikpasu-obi-ilu ahu.

¹⁶ N'ihì na òle ndi, mbe ha nuru, kpasuru obi-ilu? ọ bughì kwa ndi nile ndi siri n'ljipt puta site n'aka Moses?

¹⁷ Ma òle ndi ka ọnuma di Ya n'obi megide ọgu arọ abua? ọ bughì ndi mehiere, ndi ozu-ha dara nime ohia?

¹⁸ Ma òle ndi ka Ọ nuru iyi na ha agaghi-abà n'izu-ike-Ya, ma ọ bughì ndi nēkweyeghi?

¹⁹ Ayi riba-kwa-ra ama na ha apughì ibà nime n'ihì ekweghi-ekwe.

ISI 4

Ya mere ka ayi tua egwui ma, ebe nkwa ibà n'izu-ike-Ya foduru, ọ di onye ọ bula n'etiti unu ọ gādi ka o rughi ya ma eleghi anya.

² N'ihì na eziwo kwa ayi ozi oma, ọbuná dika ezi-kwa-ra ha: ma okwu nke ha nuru abaraghi ha urù, n'ihì na ejighi okwukwe tunyere ha na ndi nuru n'ezie.

³ N'ihì na ayi, bú ndi kwere ekwe, nābà n'izu-ike ahu; dika O kwuworo, si, Dika M'nuru iyi n'iwem, Ha agaghi-abà n'izu-ikem ma-ọli: ọ bu ezie na alusiri ọlu nile site na ntọ-ala nke uwa.

⁴ N'ihì na O kwuwo n'otù ebe okwu bayere ubochi nke-asa otú a, si, Chineke we zuru ike n'ubochi nke-asa n'ọlu-Ya nile;

⁵ ọzọ, Ọ si kwa n'ebe a, Ha agaghi-abà n'izu-ikem ma-ọli.

⁶ Ya mere ebe ọ foduru ka ufodu ba nime ya, ndi eburu uzọ zie ozi oma abaghi kwa nime ya n'ihì ekweyeghi-ekwenye,

⁷ O we kà otù ubochi ọzọ, nēkwu nime Devid, mbe ogologo oge di otú a gasiri, si, Ta, dika ebuworo uzọ kwue, si, Ta, ọ buru na unu gānu olu-Ya, Unu emela ka obi-unu sie ike.

⁸ N'ihì na asi na Joshua mereri ka ha zuru ike, Ọ gaghi-adi nēkwu okwu bayere ubochi

ozo mbe ihe ndia gasiri.

⁹ Ya mere idebe-ubochi-izu-ike foduru ndi nke Chineke.

¹⁰ N'ih i na onye bataworo n'izu-ike-ya, ya onwe-ya ezuwo kwa ike n'olu-ya nile, dika Chineke zuru ike n'olu nke aka Ya.

¹¹ Ya mere ka ayi nanu oku n'obi iba n'izu-ike ahu, ka onye o bula ghara ida n'otu ihe-nnomi ahu nke ekweyeghi-ekweye.

¹² N'ih i na okwu Chineke di ndu, nalus i kwa olu ike, di kwa nko kari mma-agma o bula nke nwere iru abua, nadi kwa rue n'ikewa nkporu-obi na mo, ma njikota ma umi, buru kwa ihe nwere ike ituputa echiche na izu nile nke obi.

¹³ O dighi kwa ihe ekere eke nke napataghi ihe n'iru Ya: kama ihe nile ba oto buru kwa ihe emegheworo n'anya-Ya, bu Onye ayi gakoro akuko bayere omume-ayi.

¹⁴ Ya mere ebe ayi nwere Onye-isi-nchu-aga di uku, Onye gabigaworo eluigwe nile, bu Jisus Okpara Chineke, ka ayi jidesie nkputa-ayi ike.

¹⁵ N'ih i na ayi enweghi onye-isi-nchu-aga onye napughi iji obi so ayi huko ahuhu n'adighi-ike-ayi; kama ayi nwere Onye anaworo n'ih nile n'otu uz o ahu ananwa ayi, ma O mehieghi.

¹⁶ Ya mere ka ayi were nkwuwa-okwu biarue oche-eze amara, ka ewe mere ayi ebere, ka ayi we hu kwa amara iyere ayi aka n'oge nkpa.

ISI 5

N'ih i na onye-isi-nchu-aga o bula, esi n'etiti madu weputa ya, o bu n'ih i madu ka anedo ya onye-isi-nchu-aga n'ih e diri Chineke, ka o we neche onyinye na aga di iche iche n'ih i nmehie n'iru Chineke:

² o bu kwa onye puru iwere nwayo nemeso ndi namaghi ihe ndi nejehie kwa ejehie, n'ih i na adighi-ike di kwa ya onwe-ya gburugburu;

³ n'ih i nka o ji kwa ugwo iche aga n'iru Chineke n'ih i nmehie, dika o nechere ndi Israel, otu ahu o neche-kwa-ra onwe-ya.

⁴ O dighi kwa onye o bula nanara nsopuru a n'onwe-ya, kama mbe Chineke nakpo ya, obuna dika O kpo-kwa-ra Eron.

⁵ Ot u a Kraist enyeghi kwa Onwe-ya otuto ka ewe me Ya onye-isi-nchu-aga, kama o bu Onye siri Ya, Okparam ka Gi onwe-gi bu, Mu onwem amuwo Gi ta:

⁶ dika O si kwu kwa n'ebe di iche, si, Gi onwe-gi bu onye-nchu-aga rue mbe ebighi-ebi Dika usoro Melkizedek si di.

⁷ Onye n'ubochi nke anu-arua-Ya, mbe O weresiri ikwa-akwa siri ike na anya-miri che ekpere na aririo n'iru Onye ahu puru izoputa Ya n'onwu, mbe anusi-kwa-ra olu-Ya n'ih i na O turu egwu Chineke,

⁸ o bu ezie na O bu Okpara, ma O mutara ina-nti-Ya site n'ahuhu nile O huru;

⁹ ebe emesiri Ya ka O zue ok e, O we ghoro ndi nile nana Ya nti Onye newetara ha nzoputa ebighi-ebi;

¹⁰ Onye Chineke nyere aha onye-isi-nchu-aga dika usoro Melkizedek si di.

¹¹ Onye okwu ayi nwere ikwu bayere ya di uku, di kwa ike isughari asusu, ebe unu ghaworo ndi nwere nti ike.

¹² N'ih i na mbe unu kwesiri ibu ndi-ozizi n'ih i oge, o di unu nkpa ozo ka madu zi unu ihe bu ihe-ozizi mbu nke nmalite okwu si n'onu Chineke puta; unu aghowo kwa ndi miri-ara di nkpa, o bughi nri siri ike.

¹³ N'ihì na onye ọ bula nke nēketa miri-ara bu onye akānwaghi ya n'okwu ezi omume; n'ihì na ọ bu nwa ọhu.

¹⁴ Ma nri siri ike bu nke ndi tozuru okè, ndi anwaworo nghọta-ha n'ihì omume ha nēme m̀be dum itule ihe ọma na ihe ọjọ.

ISI 6

N'ihì nka ka ayi rapu okwu nke nmalite nke Kraist, ka anēburu kwa ayi rue n'itozu-okè; ka ayi ghara itọ ntọ-ala ọzọ nke bu nchèghari iji pua n'ọlu nile nwuru anwu, na okwukwe ekwere na Chineke,

² ozizí nke ime-baptism, na nke ibikwasi-aka-n'isi, na nke nbilite-n'ọnwu nke ndi nwuru anwu, na nke ikpé ebighi-ebi.

³ Nka ka ayi gēme kwa, ma ọ buru na Chineke kwe.

⁴ N'ihì na ndi enyere ìhè otù m̀be, ndi detu-kwa-ra onyinye elu-igwe ahu ire, ndi eme-kwa-ra ka ha keta Mọ Nsọ,

⁵ ndi detu-kwa-ra okwu Chineke ire hu ọ di nma, detu kwa ike nile nke oge gaje ibia ire,

⁶ ha we dahie, ọ bu ihe anāpughi ime bu ime ka ha buru ndi ọhu ọzọ ichèghari echèghari; ebe ha nākpogidere onwe-ha Ọkpara Chineke n'obe ọzọ, debe kwa Ya n'ọnođu-ihere n'iru ọra madu.

⁷ N'ihì na ala nke ñuworo miri-ozuzo nke nēzokwasi ya ọtutu m̀be, nke nēpuputa kwa nkpa-akwukwọ kwesiri ndi ahu, bú ndi anālu kwa ya ọlu n'ihì ha, ala ahu nēkèrè ngozi si n'aka Chineke bia:

⁸ ma ọ buru na ọ nēweputa ogwu na uke, ọ bu ihe ajuru aju, di kwa ọbubu-ọnu nso; nke ọgwugwu-ya bu ire ya ọku.

⁹ Ma, ndi m'huru n'anya, emewo ka ayi kwere ihe ka nma bayere unu, bú ihe nke ha na nzọputa yikọ kwa, ọ bu ezie na ayi nēkwu otú a:

¹⁰ n'ihì na Chineke abughi onye ajọ omume ichezọ ọlu-unu na ihu-n'anya ahu unu gosiri n'ebe aha-Ya di, ebe unu jere ndi nsọ ozi, nēje-kwa-ra ha ozi.

¹¹ Ma ọ nāgu ayi agu ka unu nile n'otù n'otù we nēgosi otù inu-ọku-n'obi ahu ka unu we nwezue olile-anya-ayi rue ọgwugwu ihe nile:

¹² ka unu we ghara ighọ ndi ume-ngwu, kama ka unu we buru ndi nēñomi ndi ahu ndi ji okwukwe na ogologo-ntachi-obi nēketa nkwa ahu.

¹³ N'ihì na m̀be Chineke kwere Abraham nkwa, ebe Ọ nēnweghi onye ọ bula ka Ya uku iji ñu iyí, O ji Onwe-ya ñu iyí,

¹⁴ si, Me-elu-me-ala n'igọzi M'gāgọzi gi, n'ime ka aba uba M'gēme ka i ba uba.

¹⁵ Otú a o we nwe ogologo-ntachi-obi, we nata kwa nkwa ahu.

¹⁶ N'ihì na madu ji onye ka ha uku ahu iyi: ñnu-iyi bu-kwa-ra ha nkwbì-okwu nke okwu ọ bula, ime ka o guzosie ike.

¹⁷ N'otù uzọ ahu Chineke, ebe Ọ nēzube igosibiga ndi-nketa nke nkwa-Ya ókè kari na izù-Ya bu ihe nādighi-agha agha, O were ñnu-iyí ọo okwu:

¹⁸ ka ayi we were ihe abua nādighi-agha, nke Chineke nāpughi ikwu okwu-ugha nime ha, nwe nkasi-obi siri ike, ayi, bú ndi ọbàrà ijidesi olile-anya ahu ike, bú nke edebere n'iru ayi;

¹⁹ bú olile-anya nke ayi nwere dika ihe njiko nke nkpuru-obi, nke bu ihe-ntukwasi-obi na

ihe nēguzosi ike, nke nābà kwa nime ebe ahu nke di nime ákwà-npochi;

²⁰ n'ebe Jisus batara n'ihì ayi dika onye nēbu uzọ ịa ọsọ, ebe emere Ya ka Ọ buru onye-isi-nchu-àjà rue m̀be ebighi-ebi dika usoro nke Melkizedek si di.

ISI 7

N'ihì na Melkizedek nka, eze Selem, onye-nchu-àjà nke Chineke Onye kachasi ihe nile elu, onye zutere Abraham m̀be o si n'ọ̀bụ̀bụ̀ ndi-eze ahu laghachi, we gọzie ya,

² onye Abraham kè-kwa-ra otù uzọ n'uzọ iri n'ihè nile nye, (ebe ọ bu mbu, ma asugharia aha-ya, Eze nke ezi omume, buru kwa ma emesia Eze nke Selem, nke bu, Eze nke udo;

³ enweghi nna, enweghi nne, enweghi akukọ osuso-omumu, enweghi nmalite ubochi ma-ọbu ọgwugwu ndu, ma emewo ya ka o yie Ọkpara Chineke), ọ nānọgide onye-nchu-àjà m̀be nile.

⁴ Ma lenu otù onye a di uku, onye Abraham, bú nna-ayi mbu, nyere otù uzọ n'uzọ iri n'isi ihe alutara n'agha.

⁵ Ọ bu kwa ezie na ndi ahu ndi si n'etiti umu Livai puta ndi nānara ọlu onye-nchu-àjà nwere ihe enyere n'iwu inara ndi Israel otù uzọ n'uzọ iri dika iwu-ha si di, nke ahu bu, inara umu-nne-ha, ọ bu ezie na ha esiwo n'afọ Abraham puta:

⁶ ma onye ahu nke anēsiteghi na ha gu akukọ osuso-omumu-ya anarawo Abraham otù uzọ n'uzọ iri, gọzi kwa onye nwere nkwa ndia.

⁷ Ma apughi ikwugide nka okwu ọ bula na onye ka nma nāgọzi onye dikariri ntà.

⁸ Ọzọ, n'ebe a madu ndi nānwu anwu nānata otù uzọ n'uzọ iri; ma n'ebe ahu otù onye nānata ha, nke anābara ya àmà na ọ di ndu.

⁹ Agēkwu otù a, na ọbuná Livai, onye nānata otù uzọ n'uzọ iri, na o site-kwa-ra n'aka Abraham nye otù uzọ n'uzọ iri;

¹⁰ n'ihì na ọ nānọ n'aha nna-ya n'oge ahu, m̀be Melkizedek zutere ya.

¹¹ Ya mere ọ buru na ewere ọnọdu ndi-nchu-àjà ndi Livai me ka madu zue okè (n'ihì na ndi Israel anatawo iwu n'okpuru ya), nkpa gini ọzọ di ka onye-nchu-àjà di iche bilie dika usoro Melkizedek si di, ka aghara kwa igu ya dika usoro Eron si di?

¹² N'ihì na ebe enyeworo ọnọdu ndi-nchu-àjà ahu, ọ di nkpa ka ọdida nke iwu puta kwa.

¹³ N'ihì na Onye ahu anēkwu ihe ndia bayere Ya eketawo okè n'ebo di iche, nke ọ dighi onye ọ bula nyeworo aka n'ebe-ichu-àjà site na ya.

¹⁴ N'ihì na ọ putawo ìhè na Onye-nwe-ayi esiwo na Juda ọputa; bú ebo nke Moses nēkwughi ihe ọ bula bayere ndi-nchu-àjà nye ya.

¹⁵ Ihe ayi nēkwu aputabigawo kwa ìhè okè nke-uku kari, ma ọ buru na Onye-nchu-àjà di iche ebilie dika oyihi Melkizedek si di,

¹⁶ Onye emeworo Ya ka Ọ buru onye-nchu-àjà, ọ bughì dika iwu nke ihe enyere n'iwu nye anu-arù si di, kama dika ike nke ndu nādighi-agwu agwu si di:

¹⁷ n'ihì na anābara Ya àmà, si, Gi onwe-gi bu onye-nchu-àjà rue m̀be ebighi-ebi Dika usoro Melkizedek si di.

¹⁸ N'ihì na emere ka ihe eburu uzọ nye n'iwu ghara idi irè n'ihì adighi-ike-ya na abaghi-urù-ya,

¹⁹ (n'ihì na iwu ahu emeghi ihe ọ bula ka o zue okè), ewe webata olile-anyà ka nma, nke ayi ji biaru Chineke nso.

²⁰ Otù ọ dighi kwa ma ejighi inu-iyi,

²¹ (n'ihì na ọ bu ezie na emewo ha ka ha buru ndi-nchu-àjà nānughi iyi; ma emewo Ya

onye-ya n'ihu iyi site n'aka Onye ahu Nke nēkwu okwu bayere Ya, si, Onye-nwe-ayi nuru iyi, Ọ gaghi-echèghari kwa uche-Ya, Gi onwe-gi bu onye-nchu-àjà rue m̀be ebighi-ebi);

²² ọ bu kwa n'uzọ ra otú a ka emeworo Jisus ka Ọ buru onye-ala ebe nke ọ̀bụ̀ba-ndu ka nma.

²³ Ọ bu kwa ezie na emewo ndi ahu ka ha buru ndi-nchu-àjà riri nne, n'ihì na ọ̀nwu nḕbòchi ha inọ̀gide:

²⁴ ma Ya onwe-ya, n'ihì na Ọ nānọ̀gide rue m̀be ebighi-ebi, O nwere ọ̀nọ̀du-onye-nchu-àjà-Ya nā̀dighi-agabiga onye ọ̀zọ.

²⁵ O site-kwa-ra na nka pu izọ̀putachasi ndi nḕsite n'aka Ya abiakute Chineke, ebe Ọ nā̀di ndu m̀be nile iriọ aririọ n'ihì ha.

²⁶ N'ihì na onye-isi-nchu-àjà di otú a kwesiri ayi, Onye di ọ̀cha n'obi, Onye nḕnweghi obi ọ̀jọ, Onye anḕmerughi emeru, Onye ekewapuworo n'etiti ndi-nmehie, me kwa Ya ka Ọ di elu kari elu-igwe nile;

²⁷ Onye ọ̀ nā̀dighi Ya nkpà kwa-ubòchi, dika ndi-isi-nchu-àjà ahu, ichu àjà di iche iche, mbu n'ihì nmehie nile nke aka ya, emesia n'ihì nmehie nile nke ndi Israel: n'ihì na nka ka O mere nání otù m̀be, m̀be Ọ churu Onwe-ya dika àjà.

²⁸ N'ihì na iwu nḕdo madu ndi-isi-nchu-àjà, ndi nā̀dighi ike; ma okwu nke ihu-iyi ahu, nke soro iwu ahu n'azu, nḕdo Ọkpara, Onye emeworo Ya ka O zue okè rue m̀be ebighi-ebi.

ISI 8

Ma isi ihe n'ihè nile ayi nēkwu bu nka: Ayi nwere onye-isi-nchu-àjà di otú a, Onye nọ̀duru ala n'aka-nri nke oche-eze nke Idi-uku ahu di nime elu-igwe,

² Onye nḕfè ò̀fù̀fè n'ebe nsọ ahu, na n'ezi ulo-ikwū ahu, nke Onye-nwe-ayi mara, ọ̀ bughì madu.

³ N'ihì na anḕdo onye-isi-nchu-àjà ọ̀ bula iche onyinye na àjà di iche iche n'iru Chineke: o sitere na nka di nkpà ka Onye-isi-nchu-àjà nka nwe kwa ihe iche n'iru Chineke.

⁴ Ya mere ọ̀ buru na Ọ nọ̀ n'uwa, Ọ gaghi-abu onye-nchu-àjà ma-ọ̀li, ebe ndi nḕche onyinye ahu nile n'iru Chineke dika iwu si di nọ̀:

⁵ ndi-nchu-àjà ndi nḕkpe ekpere nime ihe-nnòmi na onyinyo nke ebe di n'elu-igwe, dika Chineke duworo Moses ọ̀dú m̀be ọ̀ gaje imazu ulo-ikwū ahu: n'ihì na Ọ nā̀si, Le anya ka i me ihe nile dika ihe-atù ahu si di nke egosiri gi n'ugwu.

⁶ Ma otú ọ̀ di, O ruwo n'ifè-ò̀fù̀fè nke ka nma, n'uzọ ra otú Ọ bu kwa onye-ọ̀bụ̀ba nke ọ̀bụ̀ba-ndu ka nma, bú ọ̀bụ̀ba-ndu nke enyeworo n'iwu n'elu nkwa ufọ̀du ka nma.

⁷ N'ihì na asi na ọ̀bụ̀ba-ndu mbu ahu adighi ita uta, agaghi-achọ̀wori ebe nye ọ̀bụ̀ba-ndu nke-abua.

⁸ N'ihì na m̀be Ọ nā̀ta ha uta, Ọ si, Le, ubòchi nā̀bia, ka Onye-nwe-ayi kwuru, M̀be Mu na ulo Israel na ulo Juda gā̀ba ọ̀bụ̀ba-ndu ọ̀hu;

⁹ Ọ bughì dika ọ̀bụ̀ba-ndu ahu si di nke Mu na ndi bu nna-ha ́ara N'ubòchi M'jidere ha n'aka isi n'ala Ijpt duputa ha; N'ihì na ha onwe-ha anọ̀gideghi n'ọ̀bụ̀ba-ndum, Mu onwem lefukwara ha anya, ka Onye-nwe-ayi kwuru,

¹⁰ N'ihì na nka bu ọ̀bụ̀ba-ndu nke Mu na ulo Israel gā̀ba M̀be ubòchi nile ahu gasiri, ka Onye-nwe-ayi kwuru; M'gḕtiye iwum n'uche-ha, Ọ bu kwa n'obi-ha ka M'gḕdekwasì ha dika n'akwukwọ̀: M'gā̀bu-kwa-ra ha Chineke, Ha onwe-ha gā̀bu-kwa-ram otù ndi:

¹¹ Ha agaghi-izírita onwe-ha ma-ọ̀li, onye ọ̀ bula ọ̀ nḕzí onye obodo-ya, Onye ọ̀ bula ọ̀ nḕzí kwa nwa-nne-ya, si, Mara Onye-nwe-ayi: N'ihì na ha nile gā̀matam, Site n'onye dikarisiri ntà rue onye dikarisiri uku nime ha.

¹² N'ihì na M'gèmere ajọ omume nile ha ebere, M'gaghi-echeta kwa nmehie nile ha ọzọ ma-ọlì.

¹³ M̀be Ọ nāsi, Ọ̀bụ̀bà-ndu ọhu, O mewo nke-mbu ka ọ buru ihe ochie. Ma ihe nēme ochie, nke nāka kwa nká, ga-apu-n'anya nso.

ISI 9

Ya mere, ọbuná ọ̀bụ̀bà-ndu mbu nwere ihe di iche iche aguru n'ìhe ziri ezi n'ìkpere Chineke, nwe kwa ebe nsọ ya, bú ebe nsọ nke uwa nka.

² N'ihì na edoziri ulo-ikwū, ulo mbu, nke ihe-idọba-orìona ahu, na table ahu, na ọ̀be achicha ahu anēche n'iru Chineke di nime ya; nke anākpọ Ebe Nsọ.

³ Ma m̀be agabigasiri ákwà-ǹbọchi nke-abua, ulo-ikwū nke anākpọ Ebe Nsọ kachasi ebe nsọ nile di;

⁴ nke nwere ebe-ichu-àjà ọla-edo isure ihe-nsure-ọku nēsì ísì uto, na ìbe nke ọ̀bụ̀bà-ndu ahu nke amachitara ọla-edo gburugburu n'akuku nile, nke ite ọla-edo nke nwere manna di nime ya, ya na nkpa-n'aka ahu nke Eron nke mara ifuru, na mbadamba nkume abua nke ọ̀bụ̀bà-ndu ahu;

⁵ ma n'elu ya cherubim nke ebube di nēnye ebe anēme ka obi Chineke juru òdò; nke ayi nēnweghi ike ikwu okwu bayere ha n'otù n'otù ùbụ a.

⁶ Ma ebe edoziworo ihe ndia otú a, ndi-nchu-àjà nābà n'ulo-ikwū mbu m̀be nile, nēkpazu ekpere nile ha;

⁷ ma nání onye-isi-nchu-àjà nābà n'ulo-ikwū nke-abua, nání otù m̀be n'arọ, nā̀baghi aka ọbara, nke ọ nēche n'iru Chineke n'ihì onwe-ya, na n'ihì amaghi-ama nile nke ndi Israel:

⁸ n'ihì na Mọ Nsọ nēgosi nka, na akēmeghi ka uzọ ibà n'ebe nsọ ahu puta ìhè, m̀be ulo-ikwū mbu ahu nēguzogide ùbụ a:

⁹ bú ulo-ikwū nke bu ulọ aturu oge nke di ùbụ a; anēche kwa ma onyinye ma àjà n'iru Chineke dika ulo-ikwū ahu si di, bú ihe nāpughi ime onye nēkpe ekpere ka o zu okè n'akuku akọ-na-uche,

¹⁰ ebe ha bu nání (ha na ihe-oriri na ihe-ọ̀nụ̀nụ na ime-baptism di iche iche) ihe di iche iche nke anu-arụ aguru n'ìhe ziri ezi, enyere n'iwu rue oge imezi ihe.

¹¹ Ma Kraist, ebe Ọ biara ka Ọ buru onye-isi-nchu-àjà nke ezi ihe nile gaje ibia, O sitere n'ulo-ikwū ahu nke ka uku na nke zuru okè kari, ọ bughì nke eji aka me, nke isi-ya bu, ọ bughì nke òkìkè a,

¹² O siteghi kwa n'ọbara nke ewu na nke umu-ehi, kama O sitere n'ọbara nke Ya onwe-ya, ba n'ebe nsọ nání otù m̀be, ebe Ọ chọputara ǹbaputa ebighi-ebi.

¹³ N'ihì na asi na ọbara nke ewu na nke oke-ehi, na ntu nke nwa-àbọghọ-ehi, m̀be ọ nēfesa ndi emeruworo emeru, nēdo madu nsọ ime ka anu-arụ-ha di ọcha:

¹⁴ ọbara Kraist, Onye sitere n'aka Mọ ebighi-ebi che Onwe-ya nātaghi uta n'iru Chineke, gēsi aña ghara ime akọ-na-uche-ayi ka ọ di kari ọcha nke-uku ri nne pua n'ọlu nile nwuru anwu ikpere Chineke di ndu?

¹⁵ Ọ bu kwa n'ihì nka ka Ọ bu onye-ọ̀bụ̀bọ nke ọ̀bụ̀bà-ndu ọhu, ka ọ gābu, ebe otù Onye nwuru ìbaputa madu n'aka njehie nile nke di n'okpuru ọ̀bụ̀bà-ndu mbu ahu, ka ndi akpọworo we nata nkwa nke nketa ebighi-ebi ahu.

¹⁶ N'ihì na ebe ọ̀bụ̀bà-ndu di, ọ di nkpa ka ọnwu nke onye ̀bara ya di ya.

¹⁷ N'ihì na ọ̀bụ̀bà-ndu nēguzosi ike n'elu ndi nwuru anwu: n'ihì na ò nwere uzọ ọ gābu ihe di ike m̀be ọ bula onye ̀bara ya di ndu?

- 18 Ya mere emeghi ọbuná ọbụba-ndu mbu ahu ọhu nējighi ọbara.
- 19 N'ihì na m̀be Moses gwarari ndi Israel nile ihe nile ọ bula enyere n'iwu dika iwu ahu si di, ọ nara ọbara nke umu-ehi na ewu nile, ya na miri na aji-anu uhie na hyssop, we fesa akwukwọ ahu onwe-ya, na ndi Israel nile,
- 20 si, Nka bu ọbara nke ọbụba-ndu ahu nke Chineke nyere unu n'iwu.
- 21 O we were ọbara ahu fesa kwa ulo-ikwū ahu na ihe nile nke ifè-òfùfè-ya otú ahu.
- 22 Ọ fọduru ihe ntà ka m'si na eji kwa ọbara eme ihe nile ka ha di ọcha, dika iwu-ayi si di, ọ buru kwa na nwusì ọbara adighi n̄baghara nmehie adighi.
- 23 Ya mere ọ di nkpà ka ewere ihe ndia me ka ihe-nn̄omi nile nke ihe nile di n'elu-igwe di ọcha; ma ọ di nkpà ka ewere àjà ka ndia nma me ihe ahu onwe-ha nke di n'elu-igwe ka ha di ọcha.
- 24 N'ihì na Kraist abàghi n'ebe nsọ eji aka me, bú ihe-atù yiri ebe nke bu ebe nsọ n'ezie; kama Ọ bàra n'elu-igwe onwe-ya, igosi Onwe-ya n'iru Chineke n'ihì ayi uḅu a:
- 25 ọ bughi kwa ka O we nēche Onwe-ya n'iru Chineke ọtutu m̀be; dika onye-isi-nchu-àjà nēwere ọbara nābughi nke ya nābà n'ebe nsọ kwa-arọ;
- 26 n'ihì na asi na ọ di otú a Ọ ghaghi ihu ahuhu ọtutu m̀be site na ntọ-ala nke uwa: ma otú ọ di, ọ bu nání otù m̀be nime nruzuru nke oge ndia ka emeworo ka Ọ puta ihè, ka O we site n'ichu Onwe-ya dika àjà me ka nmehie ghara idi irè.
- 27 Dika ọ bu kwa ihe edebeworo madu ka ha nwua anwu nání otù m̀be, ma m̀be nka gasiri ikpé eso ya;
- 28 n'uzọ ra otú a Kraist, ebe echere Ya n'iru Chineke nání otù m̀be iburu nmehie nile nke ọtutu madu, Ọ gēme kwa ka ndi nēche Ya hu Ya anya nke uḅò abua, ma nmehie adighi ya, ka ewe zọputa ha.

ISI 10

- N'**ihì na iwu ahu, ebe o nwere nání onyinyo nke ezi ihe ahu nile gaje ibia, ọ bughi ezi oyiya onwe-ya nke ihe ndia, ha apughi ime ka ndi nābiaru ha nso zue okè m̀be ọ bula, site n'otù àjà ndia nke ha nēche n'iru Chineke kwa-arọ m̀be nile.
- 2 N'ihì na ma ọ dighi otú a, àgaghi-echebìwori ha n'iru Chineke, n'ihì na ndi nēkpe ekpere, ebe emeworo ka ha di ọcha otù m̀be, ha agaghi-enwe akọ-na-uche ọ bula nke nmehie di iche iche ọzọ?
- 3 Ma nime àjà ndia ncheta nke nmehie di kwa-arọ.
- 4 N'ihì na ọbara nke oke-ehi na nke ewu apughi iwepu nmehie.
- 5 N'ihì nka m̀be Ọ nābia n'uwa, Ọ si, Àjà na ihe echere n'iru Gi, I chọghì ha, Ma aru ka I kwadebere nyem;
- 6 Àjà-nsuresi-ọku na àjà achuru bayere nmehie, ha abughi ihe di Gi ezi nma:
- 7 M̀be ahu ka M'siri, Le, abia wom (N'akwukwọ-npiakọta ka edeworo ihe bayerem) Ime ihe I nācho, Chineke.
- 8 M̀be O buru uzọ kwu, si, Àjà na ihe echere n'iru Gi na àjà-nsuresi-ọku na àjà achuru bayere nmehie, I chọghì ha, ha abughi kwa ihe di Gi ezi nma (bú ihe anēche n'iru Chineke dika iwu si di),
- 9 m̀be ahu ka Ọ siworo, Le, abia wom ime ihe I nācho. Ọ nēwepu nke-mbu, ka O we me ka nke-abua guzo.
- 10 Ọ bu kwa n'ochichọ a ka edoworo ayi nsọ site n'iche aru Jisus Kraist n'iru Chineke dika àjà nání otù m̀be.

- 11** Onye-nchu-àjà ọ bula nēguzo kwa kwa-ubọchi nēfè òfùfè nēche kwa otù àjà ndia n'iru Chineke ọtutu m̀be, bú àjà nke nāpughi ihichapu nmehie m̀be ọ bula:
- 12** ma Onye ahu, m̀be O chereri otù àjà n'iru Chineke n'ihì nmehie, O we nọdu n'aka-nri Chineke m̀be nile;
- 13** nēle anya n'oge fọduru rue m̀be agēdo ndi-iro-Ya dika ihe-ǹbakwasi-ukwu nke ukwu-Ya abua.
- 14** N'ihì na O sitewo n'iche Onwe-ya n'iru Chineke dika àjà otù m̀be me ka ndi anēdo nsọ zue okè m̀be nile.
- 15** Mọ Nsọ nā̀ba-kwa-ra ayi àmà: n'ihì na m̀be O kwuru, si,
- 16** Nka bu ọ̀bụ̀ba-ndu nke Mu na ha gā̀ba M̀be ubọchi ahu gasiri, ka Onye-nwe-ayi kwuru; M'gētiye iwum n'obi-ha, Ọ bu kwa n'uche-ha ka M'gēdekwasì ha dika n'akwukwọ; m̀be ahu Ọ si,
- 17** M'gaghi-echeta kwa nmehie nile ha na nmebi-iwu nile ha ọzọ ma-ọli.
- 18** Ma ebe ǹbaghara ihe ndia di, iche àjà n'iru Chineke bayere nmehie adighi ọzọ.
- 19** Ya mere, umu-nnam, ebe ayi nwere nkwwa-okwu ibà n'ebe nsọ ahu site n'ọbara Jisus,
- 20** bú uzọ O mere ọhu nye ayi, nke di ọhu di kwa ndu, site n'ákwà-ǹbọchi, nke ahu bu, anu-aru-Ya;
- 21** ebe ayi nwe-kwa-ra Onye-nchu-àjà uku edoro onye-isi èzí-na-ulo Chineke;
- 22** ka ayi were obi ezi-okwu biarue nso nime nkwezu nke okwukwe, buru kwa ndi efesaworo ọbara n'obi-ayi pua n'ajọ akọ-na-uche, ndi asachawo-kwa-ra aru-ayi na miri di ọcha:
- 23** ka ayi jidesie nkwwputa nke olile-anya-ayi ike ka ọ ghara iruda n'ala; n'ihì na Onye ahu Nke kwere nkwa kwesiri ntukwasì-obi:
- 24** ka ayi nātugharita kwa uche n'aru ibe-ayi ikpasu ihu-n'anya na ọlu ọma di iche iche;
- 25** ka ayi ghara kwa irapu nzukọ nke onwe-ayi, dika ufọdu nēme, kama ka ayi nādusi ndi ọzọ ọdu ike; ka ayi me kari kwa otú a, n'uzọ ra otú unu nēle ubọchi ahu anya ka ọ nābiaru nso.
- 26** N'ihì na asi na ayi were ọchichọ-obi nānọ na nmehie m̀be ayi nataworo nmazu nke ezi-okwu, àjà agāchu bayere nmehie di iche iche afọdughi ọzọ,
- 27** kama nke fọduru bu oké olile-anya di egwu nke ikpé, ya na ọku nēre ike ike nke gaje iripia ndi nēguzogide Chineke.
- 28** Onye ọ bula nke juworo iwu Moses gānwu anwu nēmereghe ya ebere n'okwu ndi-àrà abua ma-ọbu atọ:
- 29** ma àhuhu ahu jọkariri njo ra aha, bú nke agāgu na onye ahu kwesiri ka enye ya, ka unu chère, bú onye nke zọworo Ọkpara Chineke ukwu, onye guwo-kwa-ra ọbara nke ọ̀bụ̀ba-ndu ahu, bú nke eji do ya nsọ, n'ihe emeruru emeru, onye mewo-kwa-ra Mọ nke amara ihe-ihere?
- 30** N'ihì na ayi matara Onye ahu Nke sirì, Mu nwe ọbọ, Mu onwem gēnyeghachi. Ọzọ kwa, Onye-nwe-ayi gēkpe ndi-Ya ikpé.
- 31** Ọ bu ihe di egwu idabà n'aka Chineke di ndu.
- 32** Ma nēchetanu ubọchi mbu ahu, nke ọ bu nime ha, m̀be enyesiri unu ihè, ka unu tachiri obi n'oké iḡa-ǹba nke ahuhu di iche iche;
- 33** n'otù akuku, ebe ewere ita-uta na nkpaḡu di iche iche me unu ka unu buru ihe-nkiri; n'akuku ọzọ, ebe unu ghọrọ ndi nēso ndi nēbi obi otú a nwekọ ahuhu.
- 34** N'ihì na unu ji obi so ndi nọ n'aḡu hukọ ahuhu, unu were kwa ọ̀nù nara npunara ahu nke-ọma, bú nke apunara unu ihe nile unu nwere, ebe unu mara na unu nwere onwe-unu

dika ihe unu nwere, bú ihe ka nma nke nādigide kwa.

³⁵ Ya mere unu etufula nkwuwa-okwu-unu, bú ihe nke nwere oké nnyeghachi nke ugwo-olu.

³⁶ N'ihì na ntachi-obi di unu nkpa, ka o gābu, m̀be unu meworo ihe Chineke nāchọ, ka unu we nata nkwa ahu.

³⁷ N'ihì na le ka nwa oge ntà fọduru ra, Onye ahu Nke nābia gābia, O gaghi-anọ kwa ọdù.

³⁸ Ma onye ezi omume nkem gēsìte n'okwukwe di ndu: O buru kwa na o gēwezuga onweya, ihe-ya adighi nkpuru-obim ezi nma.

³⁹ Ma ayi onwe-ayi adighi n'etiti ndi wezugara onwe-ha ila n'iyi; kama ayi di n'etiti ndi kwere ekwe inweta nkpuru-obi-ha.

ISI 11

Ma okwukwe bu ndabere nke ihe anēle anya, buru kwa nnwaputa nke ihe anāhughi anya.

² N'ihì na nime okwukwe ahu ka aḅara ndi okenye àmà.

³ Okwukwe ka ayi ji ghọta na ewerewo okwu Chineke dozie uwa nile, ya mere esiteghi n'ihè putaworo ihè kpu ihe ahu anāhu anya.

⁴ Okwukwe ka Ebel ji che àjà n'iru Chineke nke ka àjà Kain chere nma, nke esitere na ya ḅara ya àmà na o bu onye ezi omume, ebe Chineke ḅara àmà bayere onyinye-ya nile: o site kwa na nke ahu nēkwu okwu uḅu a, o bu ezie na o nwuru anwu.

⁵ Okwukwe ka eji būbiga Inok ka o ghara ihu ọnwu; ahughi kwa ya, n'ihì na Chineke bubigara ya-ri: n'ihì na m̀be akēbubigaghi ya aḅaworo ya àmà na ihe o nēmeri nātọ Chineke ezi utọ:

⁶ ma asi na okwukwe adighi o bu ihe anāpughi ime, bú ime ihe gātọ Chineke ezi utọ: n'ihì na onye nābiakute Chineke aghaghi ikwe na O di, na O nēgosi kwa Onwe-ya Onye nēnyeghachi ndi nāchọ Ya ugwo-olu.

⁷ Noa, m̀be Chineke dusiri ya ọdu bayere ihe akāhughi anya rue oge ahu, ebe o turu egwu Chineke, o bu okwukwe ka o ji dozie uḅọ izọputa èzí-na-ulo-Ya; o site-kwa-ra na nka ma uwa ikpé, we ghọ onye-nketa nke ezi omume ahu nke di n'uzọ okwukwe.

⁸ M̀be akpọrọ Abraham, okwukwe ka o ji nà nti ipu je ebe nke o gaje inara ka o buru ihe-nketa; o we pua, nāmaghi ebe o nēje.

⁹ Okwukwe ka o ji biri dika ọbìà n'ala nke ekwere ya-ri na nkwa, dika ala nābughi nke aka ya, ebe o biri n'ulo-ikwū, ya na Aisak na Jakob, ndi soro ya nēketakọ otù nkwa ahu:

¹⁰ n'ihì na o nēle anya obodo ahu nke nwere ntọ-ala ahu, nke Chineke bu onye-ọkà-ya na onye luru ya.

¹¹ Okwukwe ka Sera ji nara ike ọbuná imu nwa, ya onwe-ya, m̀be o gasiri oge imu nwa, ebe o guru Ya n'Onye kwesiri ntukwasi-obi, bú Onye kwereri nkwa:

¹² o bu kwa n'ihì nka ka esitere n'otù nwoke mu umu, m̀be o di kwa ka onye nwuru anwu, bú umu bara uba dika kpakpando nke elu-igwe, di kwa ka ájá, nke di n'usọ oké osimiri, nke anāpughi iguta ọnu ya.

¹³ Ndia nile nwuru n'uzọ okwukwe, ebe ha anataghi nkwa ahu, kama ha huru ha-ri, si kwa n'ebe di anya kele ha, we kwuputa na ha bu ndi-ọbìà na ndi nọ dika ọbìà n'elu uwa.

¹⁴ N'ihì na ndi nēkwu ihe di otù a nēgosi na ha nāchọ ala nke gābu nke aka ha.

¹⁵ O buru kwa na o bu ezie na ha nēcheta ala ahu nke ha si nime ya puta, ha gēnwewori oghere ilaghachi.

- ¹⁶ Ma otú ọ di ụbụ a ha nābaso ala ka nma, nke ahu bu, ala di n'elu-igwe: n'ih i nka ihere ha adighi-eme Chineke, ka akpọ Ya Chineke-ha: n'ih na O doziworo ha otù obodo.
- ¹⁷ M̀be anānwa Abraham, ọ bu okwukwe ka o ji che Aisak n'iru Chineke dika àjà: e, onye ahu nke narari nkwa ahu nke-oma nēche nwa-nwoke ọ muru nání ya n'iru Chineke dika àjà:
- ¹⁸ bú onye ekwuru okwu bayere ya, si, Nime Aisak ka agākpọ nkpuru-gi:
- ¹⁹ ebe ọ nāgu na Chineke puru ime ka o si ọbuná na ndi nwuru anwu bilie; nke ọ naghachi-kwa-ra ya site n'ebe ahu nime ilu.
- ²⁰ Okwukwe ka Aisak ji gọzie Jakob na Iso, ọbuná ngozi bayere ihe gaje ibia.
- ²¹ M̀be Jakob nānwu anwu, ọ bu okwukwe ka o ji gọzie umu-ndikom Josef n'otù n'otù; kpọ kwa isi ala nye Chineke, nā dabere n'isi nkpa-n'aka-ya.
- ²² M̀be ndu Josef nāgwu, ọ bu okwukwe ka o ji kwue, ihe bayere ọpupu nke umu Israel; nye kwa iwu bayere ọkpukpu-ya.
- ²³ M̀be amuru Moses, ọ bu okwukwe ka ndi muru ya ji zobe ya ọnwā atọ, n'ih na ha huru na nwatakiri ahu mara nma; ha atughi kwa egwu ihe eze ala ahu nyere n'iwu.
- ²⁴ M̀be Moses toruru madu, ọ bu okwukwe ka o ji ju ka akpọ ya nwa-nwoke nke nwa-nwanyi Fero;
- ²⁵ n'ih na ọ chọrọ ka emejọkọ ya na ndi nke Chineke, kama inwe ihe-utọ nke nmehie na nwa oge;
- ²⁶ ebe ọ guru ita-uta nke Kraist-ayi n'ākù dikariri ākù nile nke Ijipt uku: n'ih na ọ wepuru anya-ya le nnyeghachi nke ugwo-ọlu ahu.
- ²⁷ Okwukwe ka o ji rapu Ijipt, n'ih na ọ tughi egwu ọnuma nke eze ahu: n'ih na ọ nọgidesiri ike, dika ọ nāhu Onye ahu Nke anāpughi ihu Ya anya.
- ²⁸ Okwukwe ka o ji me ememe ngabiga ahu, ya na nwusa ọbara ahu, ka onye ahu nēbib i umu eburu uzọ mu we ghara imetu ha aka.
- ²⁹ Okwukwe ka ha ji gabiga n'etiti oké osimiri Uhie dika ọ bu ala kpọrọ nku: ma elomiri ndi Ijipt m̀be ha nwara igabiga ya.
- ³⁰ Okwukwe ka m̀bidi nke Jeriko ji da, m̀be agasiri ha gburugburu ubọchi asa.
- ³¹ Okwukwe ka Rehab, bú nwanyi nākwa iko, ji ghara iso ndi nēkweyeghi ekweye lakọ n'iyi, ebe o were udo nata ndi ledoro obodo ahu anya.
- ³² Gini ka m'gēkwu kwa ọzọ? n'ih na oge gāgwunarim ma ọ buru na akọm akukọ bayere Gideon, Berak, Samson, Jefta; ha na Devid na Samuel na ndi-amuma:
- ³³ ndi sitere n'okwukwe luḅu ala-eze, lu ọlu ezi omume, nata nkwa di iche iche, kpuchita ọnu ọdum,
- ³⁴ menyu ike ọku, ọanari iru mma-agha, ndi esitere n'okwukwe me ka ha di ike site n'adighi-ike, me ka ha di ike n'agha, ndi sitere n'okwukwe chulaga usu-ndi-agha nke ndi ala ọzọ.
- ³⁵ Ndinyom natara ndi-ha ndi nwuru anwu site na nbilite-n'ọnwu: ma etiḅuru ndi ọzọ, ebe ha juru inata nḅaputa-ha; ka ha we nata nbilite-n'ọnwu ka nma:
- ³⁶ ma ndi ọzọ ka anwara ọnwunwa nke ihe-ọchi na utari, e, tukwasi ihe ndia, nke aḅu na ulo-nkpọrọ:
- ³⁷ aturu ha nkume, akwọwara ha, anwara ha, ewere iru mma-agha ọue ha: ha yiri akpukpọ aturu na akpukpọ ewu nējeghari; ebe ha nọ na nkpa, anākpāḅu ha, anēmejọ ha
- ³⁸ (ndi uwa nēkwesigh), nāwaghari n'ọhia na ugwu na ọḅà na ọnu nke ala.

- ³⁹ Ndia nile, ọ bu ezie na ọbara ha àmà site n'okwukwe-ha, ma ha anataghi nkwa ahu,
⁴⁰ n'ihì na Chineke buru uzọ leputa ihe ka nma bayere ayi, ka aghara ime ka ha zue okè
ma asi na ayi anọghì ya.

ISI 12

Ya mere ka ayi onwe-ayi, ebe ayi nwere oké ìgwè ndi-àmà di otú a ndi ọbara ayi
gburugburu dika igwe-ọjì, ka ayi tupa kwa ibu nile ọ bula, ya na nmehie ahu nke nàrapara
ayi n'aru nke-uku, ka ayi were kwa ntachi-obi ọ ọsọ ahu edebere ayi n'iru,

² nēlegide Jisus anya, bú onye-ndú na onye-nmezu nke okwukwe-ayi, Onye n'ihì ọ̀nù
edebere n'iru Ya nàtachi obi n'obe-Ya, nēlèlì ihere anya, O we nọdu n'aka-nri nke oche-
eze Chineke.

³ na n'ihì ya, tugharianu uche n'Onye ahu Nke tachiworo obi na nkwegide di otú a, bú nke
ndi-nmehie nēkwugide onwe-ha, ka ike ghara igwu unu, unu we da #mbà na nkpuru-obi-
unu.

⁴ Unu akēguzogideghi rue ọbara, n'ìba nba megide nmehie:

⁵ unu echezọsiwo kwa okwu nkasi-obi ahu, nke nāgwa unu okwu dika anāgwa umu-
ndikom, si, Nwam, agula ya n'ìhe ntà, bú ozizí Onye-nwe-ayi nēzì gi site n'inye gi ahuhu,
Ada-kwa-la #mbà mbe Ọ nātu gi nmehie-gi n'anya;

⁶ N'ihì na onye Onye-nwe-ayi huru n'anya ka Ọ nēzì ihe site n'inye ya ahuhu, O nāpia kwa
nwa ọ bula Ọ nānata utari.

⁷ Nātachinu obi ka ewe zì unu ihe site n'inye unu ahuhu; n'ihì na Chineke nēmeso unu
dika umu; n'ihì na ọnye bu nwa ahu nna-ya nādighi-ezi ya ihe site n'inye ya ahuhu?

⁸ Ma ọ buru na adighi-ezì unu ihe site n'inye unu ahuhu, nke emeworo unu niile ka ha
buru ndi-nketa, ya mere unu bu umu iko, unu abughi kwa umu n'ezie.

⁹ Ọzọ kwa, ayi nwere ndi bu nna nke anu-arụ-ayi izì ayi ihe site n'inye ayi ahuhu, ayi we
sọpuru ha: àyi agaghi-edo kari onwe-ayi nke-uku n'okpuru Nna nke mọ-ayi, we di ndu?

¹⁰ N'ihì na ndi ahu nezì ayi ihe site n'inye ayi ahuhu n'ezie ubochi ole-na-ole otú ọ di ha
nma; ma Ya onwe-ya nēzì ayi ihe site n'inye ayi ahuhu ka o we bara ayi urù, ka ayi we
keta idi-nsọ-Ya.

¹¹ Ozizì nile site n'inye ahuhu nādi ka ihe nādighi-eweta ọ̀nù n'oge di ufu a, kama nwuta:
ma emesia ọ nēnyeghachi ndi ahu ewereworo ya nwaputa ha nkpuru nke di n'udo, bú
nkpuru nke ezi omume.

¹² N'ihì nka menu aka nēruda eruda na ikperè nwuworo anwu ka ha guzozie:

¹³ kwa-kwa-ranu ukwu-unu uzọ nke nēguzozì ọtọ, ka ewe ghara ime ka ukwu nke di
ngwurọ kwopu, kama ka ewe me ka ọ di ike.

¹⁴ Nābasonu udo n'ebe madu nile nọ, ya na ido-nsọ ahu, nke onye ọ bula agaghi-ahu
Onye-nwe-ayi anya ma o nweghi ya:

¹⁵ nēle-kwa-nu anya nke-oma, ma ọ di onye ọ bula nke nērughi amara Chineke; ka
nkporogwu ilu obula we ghara ipuputa we soḅue unu; ewe were nkporogwu ahu meru ọra
madu;

¹⁶ ma ọ di onye ọ bula nke nākwa iko, ma-ọbu nke emeruru emeru, dika Isọ, onye rere di-
ọkpara ya onwe-ya bu n'ọ̀nọdu otù oriri.

¹⁷ N'ihì na unu matara na ọbuná mbe ọ choro iketa ngozi ahu mbe emesiri, ajuru ya (n'ihì
na ọ hughi ọ̀nọdu nke nchèghari), ọ bu ezie na o were anya-miri chosie ya ike.

¹⁸ N'ihì na unu abiarughi oku nke apuru idatu ya aka na nke afunuworo, na itiri, na

ọchichiri, na oké ifufe,

¹⁹ na udà opì, na olu okwu; nke ndi nuru ya riọrọ ka aghara itukwasiri ha okwu ọ bula ọzọ:

²⁰ n'ihì na ha anānagideghi ihe enyere n'iwu, bú, Asi na ọbuná anu-ulo emetu ugwu ahu, agēwere nkume tuḅue ya;

²¹ ka ihe ahu anēkiri si di kwa egwu nke-uku, Moses siri, Anamatu oké egwu, aru ma-kwa-ram jijiji:

²² kama unu abiaruwo ugwu Zaion, na obodo nke Chineke di ndu, bú Jerusalem nke di n'elu-igwe, na ọtutu ndi anāpughi iguta ọnu,

²³ bú nḅakọ ọra ndi-mọ-ozì nile, na nzukọ nke ndi eburu uzọ muputa ndi edeworo aha-ha n'akwukwọ n'elu-igwe, na Chineke, bú Onye-ikpé ọra madu, na mọ nke ndi ezi omume emeworo ka ha zue okè,

²⁴ na Jisus, bú onye-ọḅuḅo nke ọḅuḅa-ndu ọhu, na ọbara nke nfesa nke nēkwu nke-oma kari nke ọbara Ebel kwuru.

²⁵ Lezienụ anya ka unu ghara iju Onye ahu nēkwu okwu. N'ihì na asi na ndi ahu aḅanarighi Ya, mḅe ha juru Onye ahu Nke nādu ha ọdú n'elu uwa, ayi onwe-ayi agaghi-aḅanari Ya kari nke-uku, bú ndi nāḅakuta Onye ahu azu Nke nādu ọdú site n'elu-igwe:

²⁶ Onye olu-Ya mere uwa ka o me nkpatu mḅe ahu: ma uḅu a ka O kweworo nkwa, si, Nání otù mḅe ọzọ fọduru nke Mu onwem gēji me ka ọ bughì nání uwa ma jijiji, kama elu-igwe kwa.

²⁷ Ma okwu nka, Nání otù mḅe ọzọ fọduru, nēgosi nbubiga nke ihe ahu nke anēme ka ha me nkpatu, dika nke ihe emeworo, ka ihe ahu nke anēmeghi ka ha me nkpatu we digide.

²⁸ N'ihì nka, ebe ayi nānata ala-eze nke anāpughi ime ka o me nkpatu, ka ayi nwe amara, ka ayi we site na ya were egwu Chineke na ujo kpe ekpere n'uzọ nke gāto Chineke utọ:

²⁹ n'ihì na Chineke-ayi bu ọku nērechapu.

ISI 13

Ka ihu-n'anya-unu n'ebe umu-nna-unu nọ nādigide.

² Unu echezọla ile ndi-ọbìà nke-oma: n'ihì na ufodu esitewo na nka le ndi-mọ-ozì ọbìà nāmaghi ama.

³ Nēchetanu ndi nọ n'aḅu, dika ndi ekekọworo unu na ha n'aḅu; nēchetanu ndi anēmejo, dika ndi unu onwe-unu nọ kwa n'aru.

⁴ Ka ilu-di-na-nwunye buru ihe anāsọpuru n'etiti unu nile, ka ihe-ndina-unu buru kwa ihe adighi-emeru emeru: n'ihì na Chineke gēkpe ndi nākwa iko ikpé, ha na ndi nākwa iko, bú ndikom nwere nwunye na ndinyom nwere di.

⁵ Ka ọchichọ-obi-unu ghara idi n'ihu-n'anya ego; ka afọ ju unu n'ihe unu nwere uḅu a: n'ihì na Ya onwe-ya ekwuwo, si, M'gaghi-ara gi aka ma-ọli, M'gaghi-arapu kwa gi ma-ọli.

⁶ Ya mere ayi were obi-ike si, Onye-nwe-ayi bu onye nēyerem aka; Gini ka madu gēmeme?

⁷ Nēchetanu ndi-isi-unu, bú madu ndi gwara unu okwu Chineke; nēkiri-kwa-nu ọpupu nke ibi-obi-ha, nēnōmi-kwa-nu okwukwe-ha.

⁸ Jisus Kraist di otù aka ahu nnyahu na ta, ma rukwa mḅe nile ebighi-ebi.

⁹ Unu ekwela ka ewere ozizí di iche iche nke si kwa n'ebe ọzọ puta duhie unu: n'ihì na ọ di nma ka ewere amara me ka obi-unu guzosie ike; ka aghara iwere ihe-oriri, nke ọ dighi mḅe ha bara ndi jeghariri nime ha urù.

¹⁰ Ayi nwere ebe-ichu-àjà, nke ndi nēkpe ekpere n'ulo-ikwū Chineke nēnweghi ike iri ihe si nime ya puta.

- 11** N'ihì na ozu anu nile nke anēwebata ọbara-ha n'ebe nsọ site n'aka onye-isi-nchu-àjà dika àjà achuru bayere nmehie, anērechapu ozu ahu ọku n'azu ọmuma-ulo-ikwū.
- 12** N'ihì nka Jisus, ka O we site n'ọbara nke Ya onwe-ya do ndi nke Ya nsọ, Ọ hu-kwa-ra ahuhu n'azu ọnu-uzọ-ama nke obodo.
- 13** Ya mere, ka ayi pukuru Ya n'azu ọmuma-ulo-ikwū, nēbu ita-uta-Ya.
- 14** N'ihì na ayi enweghi obodo n'ebe a nke nādigide, kama ayi nāchọ obodo ahu nke gaje ibia.
- 15** Ya mere, ka ayi site n'aka-Ya nāchu àjà, bú otuto, nye Chineke m̀be nile, nke ahu bu, nkpuru ebugere-ọnu nke nēkwuputa nye aha-Ya.
- 16** Ma unu echezọla ime ihe di nma na ime ka unu na ndi ọzọ nwekọ ihe-unu: n'ihì na àjà di otú a nātọ Chineke ezi utọ.
- 17** Nēkweyenu ndi-isi-unu, nēdo-kwa-nu onwe-unu n'okpuru ha: n'ihì na ndi ahu nāmu anya n'ihì nkpuru-obi-unu, dika ndi gāza ajuju bayere unu: ka ha we were ọ̀nù me nka, ghara isu udè: n'ihì na nka gābu ihe nābaghi unu urù.
- 18** Nēkpenu ekpere bayere ayi: n'ihì na emere ka ayi kweye na ayi nwere akọ-na-uche ọma, ebe ayi nāchọ ibi obi nke-ọma n'ihe nile.
- 19** Ma anamariọbiga unu ókè kari ime nka, ka ewe werem nyeghachi unu ọsọsọ kari.
- 20** Ma Chineke nke udo, Onye were ọbara nke ọ̀bụ̀ba-ndu ebighe-ebi ahu si na ndi nwuru anwu kughachi oké Onye-ọ̀z̀z̀ù-aturu nke aturu-Ya, bú Onye- nwe-ayi Jisus,
- 21** Ya me ka unu zue okè n'ezi ihe nile ọ bula ime ihe Ọ nāchọ, nēme nime ayi ihe nātọ ezi utọ n'iru Ya, site n'aka Jisus Kraist; Onye otuto nile diri rue m̀be nile ebighe-ebi. Amen.
- 22** Ma ariọm unu, umu-nnam, nānagidenu okwu aririọ a: n'ihì na anamewere okwu ole-na-ole degara unu akwukwọ-ozì.
- 23** Maranu na arapuwo nwa-nna-ayi Timọti ka ọ la; ọ buru kwa na ọ gābia na m̀be ntà, mu na Ya gāhu unu anya.
- 24** Kelenu ndi-isi-unu nile na ndi nsọ nile. Ndi Itali nēkele unu.
- 25** Ka amara diyere unu nile. Amen.

For other languages please go to www.wordproject.org